

برائے فوری اجراء

برامپٹن میں، اپریل کو ارتھ منٹھ کے طور پر منایا جا رہا ہے

چونکہ ہم ارتھ منٹھ منا رہے، لہذا آپ بھی آگے بڑھیں اور اپنی دھرتی ماں کی بہتری میں کردار ادا کریں۔

سٹی آف برامپٹن، ایک زیادہ ماحول دوست اور سر سبز و شاداب مستقبل کی تعمیر کے مقصد کے حصول کے لیے، اس پورے مہینے کے دوران دلکش تقریبات اور سرگرمیاں منعقد کر رہا ہے۔ پروگراموں کا اختتام بروز ہفتہ، مورخہ 22 اپریل کو ارتھ ڈے کے ماحولیاتی جشن کے ساتھ ہو گا۔

پارکوں کی صفائی کا پروگرام

پارکس کلین اپ پروگرام 1 اپریل کو شروع ہوتا ہے اور 1 نومبر تک چلتا رہتا ہے۔ سٹی آف برامپٹن کے پارکوں کی صفائی میں مدد دینے کے لیے اسکول اب اسکول چیلنج کے لیے رجسٹر کر سکتے ہیں۔ حصہ لینے والے اسکولوں کو اوٹ ڈور لرننگ اسٹور کی جانب سے \$1,000 کا گفٹ سرٹیفکیٹ جیتنے کی قرعہ اندازی میں بھی شامل کیا جائے گا۔

کمیونٹی کلین اپس

کمیونٹی کلین اپ، ایکوسورس (Ecosource) کے زیر اہتمام
15 اپریل 2023 دن 1 تا 4 بجے تک
نائٹس برج پارک

کمیونٹی کلین اپ، ٹورانٹو ریجن کنزرویشن اتھارٹی کے زیر اہتمام
22 اپریل، صبح 10 تا دن 12 بجے تک
لوفرز لیک

کمیونٹی کلین اپ، سٹی آف برامپٹن کے پارکس ڈیپارٹمنٹ کے زیر اہتمام
29 اپریل، صبح 10 تا دن 12 بجے تک
کیوانیز پارک

موسم بہار کی صفائی مہم کو الیکٹرا انکارپوریٹڈ اور سی این کی جانب سے فراخ دلانہ تعاون حاصل ہے۔ پارکس کی صفائی کے پروگرام اور کمیونٹی میں صفائی کے بارے میں مزید معلومات کے لیے www.brampton.ca/cleanup پر جائیں۔

سٹی آف برامپٹن میں ارتھ ڈے کی تقریب اور موسمیاتی تبدیلیوں کی نمائش

22 اپریل کو نارٹن پلیس پارک میں منعقد ہونے والی ارتھ ڈے کی دوسری سالانہ تقریب میں ہمارے ساتھ شامل ہو جائیں۔ ماحولیات پر کام کرنے والے مقامی گروپس سے بات چیت کریں، موسمیاتی تبدیلیوں کی نمائش میں حصہ لیں، درختوں اور بیجوں کے تحائف حاصل کریں اور دیگر خاندان دوستانہ سرگرمیوں کا لطف اٹھائیں۔ تقریب کے لیے رجسٹریشن پر مفت لنچ بھی فراہم کیا جائے گا۔
www.brampton.ca/earthday پر رجسٹر کریں۔

سٹی کے موسمیاتی تبدیلیوں کے ساتھ موافقت کے پہلے منصوبے کو فروغ دینے کے لیے، سٹی کی جانب سے موسمیاتی تبدیلیوں کی ایک نمائش بھی منعقد کی جا رہی ہے۔ مہمان مقررین کی مفید تقریریں سنیں، ایک لائیو مورل پینٹنگ میں حصہ لیں اور آب و ہوا سے متعلق رہائشیوں کے تخلیق کردہ فن پاروں سے خوب لطف اٹھائیں۔ موسمیاتی تبدیلیوں کی نمائش کی انتظامیہ کی جانب سے موسمیاتی تبدیلیوں کے فن پاروں کے مقابلے کے فاتح کا اعلان بھی کیا جائے گا۔

ارتھ ڈے کی تقریب اور موسمیاتی تبدیلیوں کی نمائش

22 اپریل، دن 12 تا 4 بجے تک

نورٹن پلیس پارک

ارتھ ڈے 2023 کو CN اور GTAA کی جانب سے فراخدلانہ تعاون حاصل ہے۔ پارکنگ کی جگہ محدود ہے۔ ارتھ ڈے پر موسمیاتی استحکام کی حمایت کے اظہار کے لیے، براہ کرم اپنی گاڑی کے بجائے سفر کے لیے برامپٹن ٹرانزٹ، سائیکل یا پیدل چلنے کا انتخاب کریں۔

کمیونٹی شجرکاری

22 اپریل، ٹورانٹو ریجن کنزرویشن اتھارٹی (TRCA) کے ساتھ شراکت داری میں گور میٹوز کمیونٹی سنٹر، صبح 9:30 تا دن 12 بجے تک

23 اپریل، کریڈٹ ویلی کنزرویشن (CVC) کے زیر اہتمام اینڈریو میک کینڈ لیس پارک صبح 9:30 تا دن 12 بجے تک

شجرکاری کے پروگراموں کو CN کی طرف سے فراخدلانہ تعاون حاصل ہے۔

ربانسی جگہوں کے درختوں کا تحفہ

22 اپریل
گور میٹوز، صبح 10 تا 12 بجے تک
نورٹن پارک پلیس، دوپہر 1 تا 3 بجے تک

23 اپریل
اینڈریو میک کینڈ لیس پارک صبح 10 تا دن 12 بجے تک
فریڈ کلائن پارک، دوپہر 1 تا 3 بجے تک

درختوں کے تحفوں کو CN اور پیراڈائن ڈیولپمنٹ کی طرف سے فراخدلانہ تعاون حاصل ہے۔

ارتھ ڈے کی تمام تقریبات، درخت لگانے اور درختوں کے تحائف کی تقریبات کے لیے پہلے سے رجسٹریشن کروانا ضروری ہے۔

ارتھ منٹھ کی الٹی گنتی میں شرکت کے لیے، سٹی آف برامپٹن نے اس سال 25 مارچ کو ارتھ آور میں حصہ لیا ہے، جو کہ سٹی کی زیرو کاربن حکمت عملی کا ایک حصہ ہے اور اس کا مقصد برامپٹن کے کاربن فٹ پرنٹ میں کمی لانا اور کرہ ارض کو محفوظ بنانا ہے۔ شام 8:30 تا 9:30 تک، اس ایک گھنٹے کے لیے برامپٹن کی بہت سی سہولت گاہوں سے لائٹس بند کرنا، اس عظیم مقصد میں ہماری شرکت اور اس کے ساتھ ہماری یکجہتی کی علامت ہے۔

مزید معلومات کے لیے www.brampton.ca/earthday ملاحظہ کریں۔

اقتباسات

"ہم سب کو ایک سرسبز اور موسمیاتی طور پر زیادہ مستحکم مستقبل بنانے میں اپنا کردار ادا کرنا ہے۔ ہم پہلے سے ہی ایک خوبصورت اور پرجوش کمیونٹی کا حصہ بننے پر بہت خوش ہیں اور ہم موسمیاتی تبدیلیوں کے ساتھ موافقت کے اپنے منصوبے کی مدد سے اس سے مستفید ہو رہے ہیں۔ اپریل میں موسم بہار کا جشن منانے کے لیے ہمارے ساتھ شامل ہو جائیں اور ہمارے درختوں کے تحائف سے اپنی کمیونٹی میں شجرکاری اور سیکھنے کے مواقع کے ساتھ ایک بہتر مستقبل کے لیے ایک ساتھ آگے بڑھتے جائیں۔"

- پیٹرک براؤن، میئر، سٹی آف برامپٹن

کینیڈا میں تیز ترین رفتار سے بڑھنے والے شہروں میں سے ایک کے طور پر برامپٹن 700,000 لوگوں اور 75,000 کاروباروں کا گھر ہے۔ ہمارے ہر عمل کا مرکز عوام ہوتے ہیں۔ ہمیں اپنی متنوع کمیونٹی سے توانائی ملتی ہے، ہم سرمایہ کاری کے لیے کشش پیدا کرتے ہیں اور ہم ٹیکنالوجی اور ماحولیاتی جدت میں رہنما کردار ادا کرنے کے سفر پر نکل رہے ہیں۔ ہم اس لیے شراکت داری کرتے ہیں تاکہ ہم ایک ایسا صحت مندانہ شہر بنا سکیں جو محفوظ، قابل دوام اور کامیاب ہو۔ ہمارے ساتھ ٹویٹر، فیس بک اور انسٹاگرام پر مربوط ہوں۔ مزید جاننے کے لیے www.brampton.ca ملاحظہ کریں۔

میڈیا کنٹیکٹ

سٹی آف برامپٹن ملٹی کلچرل میڈیا

multiculturalmedia@brampton.ca